

# KARLO DARMANIN U L-BELT PINTO

Minn  
**CARMEL BIANCHI**

Kieku wiehed kellu jikteb dwar l-istatwarju Karlo Darmanin u x-xoghlijiet tieghu, il-fuljett "BEJNIETNA" ma kienx ikun bizzejjed. Imma f'dan il-ftit spazju, ser naraw min kien Karlo Darmanin u xi opri li hallielna fil-Belt Pinto. Kull min hu midhla tal-festi u jzur il-knejjes zgur li jiltaqa' ma statwa minn tieghu. Bil-kapacita ta' jdejh u frott senghetu, hallielna bosta tezori mxerrdin mal-Gzira taghna. U fost il-vari titulari tieghu, tajjeb li nsemmi l-istatwa tas-Salvatur ta' Hal Lija. Din kienet izzanznet ghall-ewwel darba nhar il-5 t'Awissu, 1864.



Karlo Darmanin hdejn xoghol tieghu. Wara l-istatwarju jidher l-abbozz ta' qtugh ir-ras ta' San Gorg.

Ritratt bil-kortesija tal-Muzew tal-Katidral, Mdina.

B'xorti tajba, il-Parrocča taghna, wkoll imzejna b'opri ta' Karlo Darmanin. U l-kittieb Faure fil-ktieb tieghu, "Storja ta' Malta u Ghawdex" IV volum f'pagni 1129 - 1131 isemmi x-xoghol ta' Karlo Darmanin. Fil-purcissjoni tal-Gimgha l-Kbira fil-parrocča taghna, li tant tgawdi popolarita fi gziritna, wkoll insibu xoghol tieghu. Dawn huma d-Duluri u San Gwann tal-Vara l-Kbira. It-tradiment ta' Guda, li din tigbed l-ammirazzjoni ta' bosta li jzuru l-purcissjoni, ghal espressjon fl-ucuh ta' Kristu lejn Guda. Din il-vara sabiha saret fis-sena 1903. F'din il-purcissjoni naraw ukoll lil Veronika, dik il-mara li xxuttat wiċċ Kristu. Hawn Karlo Darmanin ukoll wera l-hila tieghu. L-istatwa tal-Veronika damet tidher fil-purcissjoni sas-sena 1964. U billi kienet figura wahidha, kiensar xi tibdil. Il-vari l-ohra tal-Gimgha l-Kbira fejn kien hemm personagg wiehed zdieđu l-figuri. Sintendi t-tibdil sar minhabba xi hsarat fl-istatwi wkoll. Ghal Veronika, statwa hekk sabiha, gie mqabbad il-Kav. Alfred Camilleri Cauchi biex zied xi personaggi maghha. L-istatwa tal-Veronika regghet bdiet tidher mill-gdid fil-purcissjoni tal-Gimgha l-Kbira tas-17 t'April, 1981.

Fil-Parrocča taghna, nsibu zewg statwi oha ta' Karlo Darmanin. Hemm dik tal-Madonna tar-Ruzarju Mqaddes li saret fis-sena 1860 u dik tal-Kuncizzjoni li saret fis-sena 1890.

L-altar tal-Madonna tar-Ruzarju, ukoll insibuh imzejjen b'xoghol ta' Darmanin. Qieghed nirreferi ghal istatwa ta' Santa Konsolata Vergni Martri li saret fis-sena 1863. Fl-1860 it-Terezjan Patri Salv Zarb kien irregala l-ghadam ta' din il-qaddisa, lil Knisja ta' San Gorg. Tlett snin wara, gie mqabbad dan l-istatwarju biex jigbor dan l-ghadam biex jitqieghed go l-istatwa. Karlo Darmanin ghal din l-istatwa ta' Santa Konsolata kien ha s-somma ta' 150 skud. U l-kittieb Qormi

Karmenu Psaila fil-ktieb tiegħu, "Il-Knisja Arcimatrici Ta' Hal Qormi" f'pagn 62 u 63 iġhiddina li l-ispejjeż tħallsu minn Dun Gużep Abela mlaq-qam, (Ta' Tajjara) li dak iż-żmien kien il-prokuratur ta' l-altar tar-Rużarju. It-Transulazzjoni kienet saret nhar is-27 ta' Settembru 1863 mill-Knisja ta' Santa Katerina għal Parroċċa ta' San Ġorġ.

U jekk Santa Konsolata żejnet l-altar tar-Rużarju, kemm aktar iżżejjen l-altar magħgur tul iż-żmien ta' l-Għid il-Kbir l-anġlu tal-blandun. Xi gmiel! Xi hlewwa ta' wiċċ irnexxielu jagħmel l-istatwarju. Biżżejjed ngħidilkom, li f'Hal Qormi hemm min, li biex ifisser ruħu għal xi mara jew tfajla helwa, jgħidlek, "Għandha wiċċha helu daqs l-anġlu tal-blandun." Mur giġ lil Karlo Darmanin jisma lil min jgħid hekk...Kemm jitpaxxa!

Xogħol iehor ta' dan l-istatwarju, nsibuh iżejjen it-toroq fil-jiem tal-festa kbira tagħna. Fuq iz-zuntier tal-knisja naraw lil missier San Ġorġ u n-naħa l-oħra l-ommu flimkien ma San Ġorġ meta kien żgħir. Imbagħad ftit aktar l-isfel miz-zuntier, hdejn il-każin tan-nar, ikun hemm il-kuruna. Kemm ikunu helwin dawk l-erba' anġli xogħol Karlo. Dawn l-anġli jzommu t-terħa li tkun imwahnha mal-kuruna. X'atmosfera sabiħa jkun hemm meta l-istatwa ta' San Ġorġ tasal taft din il-kuruna. F'hin minnhom jifthu l-kuruna u jibdew niżlin, jittajjru helu, helu għadd ta' sunetti, poeziji u innijiet. Niftakar li s-sena l-oħra, poezija tiegħi li gġib l-isem, "Lil San Ġorġ Martri" hi u tittajjar mil-kuruna, niżlet u wehlet hdejn riglejn San Ġorġ. Din il-poezija, damet imwahnha tul it-triq kollha sakemm l-istatwa dahlet il-knisja.

Xogħol iehor sabiħ ta' dan l-istatwarju narawh fil-jiem tal-festa fuq il-pedestall li jkun fuq il-palk. Din hija l-istatwa tal-25 Granmastru ta' Malta li kien laħaq nhar it-18 ta' Jannar 1741. Qieghed nirreferi għal Gran Mastru Manoel Pintode Fonseca, li nhar il-25 ta' Mejju, 1743 kien ta' lil Hal Qormi t-titlu ta' BELT PINTO. Din l-istatwa ta' Pinto żżanznet f'April ta' l-1893.

Ftit il-bogħod minn dan il-palk, insibu statwi oħra ta' Darmanin. Dawn huma qtugħ ir-ras ta' San Ġorġ u l-oħra li tkun armata faċcata ta' din l-istatwa li tirrapreżenta lil San Ġorġ quddiem Dioklezjanu. Nimxu ftit iehor. Mhux il-bogħod wisq minn dawn l-istatwi li semmejt, naraw statwa oħra ta' dan l-artist. Fuq pedestall għoli maħdum b'sengħa kbira, hemm tiddomina l-prinċipessa.

Bħal ma diġa għidt fil-bidu, mhux faċli tiddekrivi l-kapaċità kbira ta' Karlo Darmanin fi ftit kliem. Hawn fil-Belt Pinto, għandna x-xorti li ngawdu xi opri minn tiegħu. U tkun haġa wisq xierqa li wara li rajna u għedna dwar xi xogħloliġiet ta' dan l-istatwarju, naraw min kien.

Karlo Darmanin twieled l-Isla fit-30 t'Awissu, 1825 minn Gużepi u Marija Cumbo. Tgħammed l-għada fil-31 t'Awissu minn Dun Fortunat Costù Vici Parroku u Dekan fi żmien l-Arcipriet Leopoldu Fiteni. Meta żżewweġ lil Annetta xebba Ready, mar joqgħod il-Ħamrun fid-dar numru 290, Triq San Ġużep. Sintendi meta ġie joqgħod il-Ħamrun, għamel l-'istudio' tiegħu hemmhekk. Kien fl-10.15 ta' bi'l-lejl tal-25 ta' Novembru, 1909 meta Karlo Darmanin magħruf bħala Karlozzu, halla dan il-wied tad-Dmugh. Huwa miet fid-dar tiegħu l-Ħamrun fl-eta ta' 84 sena. Huwa kien it-80249 katavru li ġie midfun fiċ-ċimiterju ta' l-Addolorata. Id-difna saret fit-8.00 ta' fil-għodu tas-27 ta' Novembru 1909, f'wiehed mill-oqbra tal-Konfraternità tas-Santissima Trinità ta' l-Isla. Il-qabar qieghed Div. Punente, Sezżjoni K. Kompartamento A. numru tal-qabar 67. Mal-mewt ta' Karlo Darmanin, Malta tilfet statwarju magħruf u ta' hila kbira.

